

**OPINJONI TAL-KUMMISSJONI****tal-31 ta' Mejju 2012****li tirrigwarda l-pjan għar-rimi ta' skart radjuattiv mill-Faċilità tal-Estrazzjoni tal-Uranju tal-Minjiera ta' Talvivaara, fil-Finlandja, skont l-Artikolu 37 tat-Trattat tal-Euratom**

(2012/C 158/02)

Il-valutazzjoni hawn taht hija mwettqa skont id-dispożizzjonijiet tat-Trattat tal-Euratom, bla hsara għal kwalunkwe valutazzjoni addizzjonali li trid titwettaq skont it-Trattat dwar il-Funzjonament tal-Unjoni Ewropea u l-obbligi li johorġu minnu u minn legiżlazzjoni sekondarja.

Fil-15 ta' April 2011, f'konformità mal-Artikolu 37 tat-Trattat tal-Euratom, il-Kummissjoni Ewropea rċeviet minghand il-Gvern tal-Finlandja, Dejta Ġenerali li tirrigwarda l-pjan għar-rimi tal-iskart radjuattiv li jirriżulta mill-Faċilità tal-Estrazzjoni tal-Uranju tal-Minjiera ta' Talvivaara, fil-Finlandja.

Abbażi ta' din id-dejta u ta' tagħrif addizzjonali mitlub mill-Kummissjoni fl-20 ta' Ġunju 2011 u li l-awtoritajiet Finlandiżi pprovdeu fit-12 u fis-27 ta' Diċembru 2011, u wara li kkonstataw il-Grupp ta' Esperti, il-Kummissjoni fasslet l-opinjoni tagħha kif ġej:

1. Id-distanza bejn is-sit u l-eqreb fruntiera ma' Stat Membru iehor, f'dan il-każ, l-Isvezja, hija ta' 280 km. L-eqreb pajjiż ġar huwa r-Russja b'distanza ta' 96 km.
2. Il-Faċilità tal-Estrazzjoni tal-Uranju mhix se tkun soġġetta għal awtorizzazzjoni ta' rilaxx fir-rigward ta' effluwenti radjuattivi likwidi. F'kundizzjonijiet ta' thaddim normali, ir-rilaxx ta' effluwenti radjuattivi likwidi mhux se jsehh.

3. F'kundizzjonijiet ta' thaddim normali, ir-rilaxx ta' effluwenti radjuattivi mill-ajru ma jwassalx għal esponiment tal-popolazzjoni ta' Stat Membru iehor jew ta' pajjiż ġar li jkun sinifikanti mill-aspett sanitarju.

4. F'każ ta' rilaxxi mhux ipplanati ta' effluwenti radjuattivi, li jistgħu jirriżultaw minn incident tat-tip u d-daqs ikkunsidrati fid-Dejta Ġenerali, id-dożi li x'aktarx jilhqgħu l-popolazzjoni fi Stat Membru iehor jew f'pajjiż ġar ma jkunux sinifikanti mill-aspett sanitarju.

Bhala konklużjoni, il-Kummissjoni hija tal-opinjoni li l-implimentazzjoni tal-pjan għar-rimi ta' skart radjuattiv ikun f'liema forma jkun, li joriġina mill-Faċilità tal-Estrazzjoni tal-Uranju tal-Minjiera ta' Talvivaara, fil-Finlandja, kemm f'kundizzjonijiet ta' thaddim normali kif ukoll f'każ ta' incident tat-tip u tad-daqs ikkunsidrati fid-Dejta Ġenerali, mhijiex tali li tista' twassal għal kontaminazzjoni radjuattiva tal-ilma, tal-hamrija jew tal-ispazju tal-ajru ta' Stat Membru iehor jew ta' pajjiż ġar, li tista' tkun sinifikanti mill-aspett sanitarju.

Magħmul fi Brussell, il-31 ta' Mejju 2012.

*Għall-Kummissjoni*  
Günther OETTINGER  
Membru tal-Kummissjoni